

[ရှမ်းပြည်နယ် အရှေ့ပိုင်းတွင် ဖြစ်ပွားခဲ့သည့် အင်အားပြင်း ငလျင်ဒဏ် ခံစားခဲ့ကြရသူများ အကြောင်း]

(၁)


ဆံပင်ဖြူဖွာလန်ကြံသည် ချိန်ခါမဟုတ်သည့် မိုးသက်လေထဲတွင် တဖျတ်ဖျတ်လွင့်နေသည်။ ဘီးဆံပတ်ကို ခိုင်အောင်ထုံးသော်လည်း သောကဖြင့် အရေးအကြောင်းထနေသည့် လက်တွေ့က တုန်နေသဖြင့် ခိုင်ခန့်အောင် မထုံးနိုင်။ ဆံမြိတ်သည် လျော့ရုံကျမြိတ်လျက်ရှိသည်။ တသက်တာတွင် လောကဓံ အထုအထောင်းတွေ ခံရပေါင်းများခဲ့သည့်တိုင် ချစ်သောသူများနှင့် သေကွဲကွဲရသည့် ဖြစ်ရပ်က မြန်ဆန်ပြီး ရုတ်တရက် ချက်ချင်း ဖြစ်သဖြင့် ပူဆွေးမှုက အတိုင်းအဆများသည်။ အပျက်အစီးပုံများအကြား အတတ်နိုင်ဆုံး ခမ်းခမ်းနားနား ဖြစ်အောင် ပြင်ဆင်ထားသည့် အလောင်းစင်ဘေးတွင် အသက်ရှစ်ဆယ်အရွယ် အဘွားအိုတဦး တယောက်တည်း ငူငူငိုငို ထိုင်နေသည်။ အခြေအနေမေးသူများကို “ဒါက ငါ့သမီးအလောင်း... ဒါက ငါ့ချွေးမ အလောင်း” ဟု လက်ညှိုးထိုးပြသည်။ အများအမြင်တွင် မျက်ရည်မကျသဖြင့် ခံနိုင်ရည်ရှိသည် ထင်သော်လည်း ပူဆွေးမှုက ရင်ထဲတွင် တောက်လောင်လျက် ရှိသည်။ သူ့အတွက် သောက ဇာတ်ဝင်ခန်းတွေက ပြီးခဲ့သည့် မတ်လ ၂၄ ရက် ည ၈နာရီ ၃၀ ခန့်တွင် ဆိုက်ရောက်လာခဲ့သည်။ တသက်နှင့်တက်ယ် တခါမှ မကြုံဘူးသည့် တုန်ခါမှုက စက္ကန့်အနည်းငယ်အတွင်း ဖြစ်ပွားခဲ့သည်။ ဘာဖြစ်သည်ဟုပင် တွေးချိန် မရလိုက်၊ အခြေအနေ ပြန်တည်ငြိမ်သွားသည့်အခါ မကြာမတင် ကလေးကပင် အတူရှိနေသည့် ခင်ပွန်း၊ သမီးနှင့် ချွေးမတို့ ပြုကျ ပျက်စီးသွားသည့် အဆောက်အအုံအောက်တွင် အသက်ပျောက်ခဲ့ပြီ။

“ပြီးခဲ့တဲ့ တရက် နှစ်ရက်ကပဲ ဂျပန် ငလျင်ရဲ့ ကယ်ဆယ်ရေး လုပ်ငန်းတွေကို ကြည့်ပြီး သံဝေဂရ နေတာ။ နောက် “သူတို့ သေသွားကြတယ်လေ” ဟု သေဆုံးသူ သုံးဦးကို ယှဉ်လျက်ပြင်ထားသည့် အလောင်းစင်ကို လက်ညှိုးထိုးပြပြီး မေးသမျှလူကို ပြောပြရန်သာ အသက်ရှစ်ဆယ်အရွယ် ဒေါ်အိုက်ကြာ တတ်နိုင် တော့သည်။

“ကျနော့်တူလေးတွေလဲ ခြောက်ယောက်တောင် ဆုံးသွားတယ်” ဟုပြောရင်း စိုင်းဘအောင် ငိုလေသည်။ သူ့ရှေ့မှာတင် သေဆုံးသူတွေအများကြီး တွေ့လိုက်ရပြီးနောက် သူ့သွေးပျက်နေသည်။ သေခြင်းတရားက သူ့ချစ်သောသူများကို သူ့ဘဝထဲက ရုတ်တရက်ဆွဲခေါ်သွားသည်။ သူ့အတွက် ထိုအဖြစ်က လက်မခံချင်စရာ ကောင်းသည့် အမှန်တရားတခုဖြစ်သည်။ ငိုရပေါင်းများသဖြင့် မျက်လုံးများ နီစပ်နေသည်။ မျက်ခွံများမို့မောက်နေသည်။ ယောက်ျားဖြစ်ပြီး အသည်းကြောင်တာ မဟုတ်သော်လည်း သေခြင်းတရား ရောက်လာပုံ မြန်ဆန်မှုက အခြေအနေ တည်ငြိမ်စပြုလာသည့် အခုအခါတွင် ပြန်တွေးတိုင်း သူ့နှလုံးသားကို တုန်လှုပ်စေသည်။

ကွဲကြဲ တာလေ

သတင်းရင်းမြစ် > သက်ထွေး
အင်္ဂါနေ့၊ ဧပြီလ ၁၉ ရက် ၂၀၁၁ ခုနှစ် ၁၂ နာရီ ၀၅ မိနစ်



ကွဲကြဲ တာလေ

သတင်းရင်းမြစ် > သက်ထွေး
အင်္ဂါနေ့၊ ဇူလိုင်လ ၁၉ ရက် ၂၀၁၁ ခုနှစ် ၁၂ နာရီ ၀၅ မိနစ်

